



नेपाल राजपत्र

भाग २

श्री ५ को सरकारद्वारा प्रकाशित

खण्ड ३०] काठमाडौं, पुस २६ गते २०३७ साल [अतिरिक्ताङ्क ५५

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट जारी गरिबक्सेको तल लेखिएबमोजिमको अध्यादेश सर्वसाधारणको जानकारीको लागि प्रकाशित गरिएको छ ।

२०३७ सालको अध्यादेश नं. २

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समर विजयिनाम् ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

स्थानीय पञ्चायत सम्बन्धी केही नेपाल ऐनलाई संशोधन गर्न बनेको

अध्यादेश

प्रस्तावना: केही अञ्चलहरूका गाउँ पञ्चायत र नगर पञ्चायतका प्रधान पञ्च, उप-प्रधान पञ्च र सदस्यहरू, गाउँ सभा र नगर सभाका सदस्यहरू तथा जिल्ला पञ्चायतका सभापति, उप-सभापति र सदस्यहरू र जिल्ला सभाका सदस्यहरूको पदावधि समाप्त हुने भएको र सो पद पूर्तिको लागि निर्वाचन गर्न केही समय लाग्ने भएकोले ती स्थानीय पञ्चायतहरूले कानूनबमोजिम गर्नु पर्ने काम कर्तव्यको सञ्चालन कायमै गर्नका लागि निर्वाचन नभएसम्म निजहरूको पदावधि कायम राख्न तथा अन्य सम्बन्धित व्यवस्था गर्न समेत आवश्यक भएको, र हाल राष्ट्रिय पञ्चायतको अधिवेशन नभएकोले,

श्री ५ महाराजाधिराज वीरेन्द्र वीर विक्रम शाहदेववाट नेपालको संविधानको धारा ५७ अनुसार यो अध्यादेश जारी गरिबक्सको छ ।

१. संक्षिप्त नाम र प्रारम्भ: (१) यस अध्यादेशको नाम “स्थानीय पञ्चायत सम्बन्धी केही नेपाल ऐन (संशोधन) अध्यादेश, २०३७” रहेको छ ।

(२) यो अध्यादेश तुरुन्त प्रारम्भ हुनेछ ।

२. केही ऐनमा प्रतिबन्धात्मक वाक्यांश थप: गाउँ पञ्चायत ऐन, २०१८ को दफा ३ को उप-दफा (६) मा र दफा १२ को उपदफा (१०) मा, नगर पञ्चायत ऐन, २०१६ को दफा ३ को उपदफा (६) मा र दफा ६ को उपदफा (११) मा तथा जिल्ला पञ्चायत ऐन, २०१६ को दफा १५ को उपदफा (३) मा निम्नलिखित प्रतिबन्धात्मक वाक्यांश थप गरिएको छ:-

“तर यस उपदफा बमोजिमको पदावधि सो सदस्य पदको पूर्तिको लागि हुने निर्वाचन कार्यक्रमको सूचना प्रकाशित नभएसम्म कायम रहने गरी श्री ५ को सरकारले अध्यादेश जारी गर्न सक्नेछ ।”

३. नयाँ दफा थप: गाउँ पञ्चायत ऐन, २०१८ को दफा १२ पछि दफा १२ क. को रूपमा, नगर पञ्चायत ऐन, २०१६ को दफा ६ पछि दफा ६ क. को रूपमा तथा जिल्ला पञ्चायत ऐन, २०१६ को दफा १५ पछि दफा १५ क. को रूपमा रहने गरी निम्नलिखित दफा थपिएको छ र जिल्ला पञ्चायत ऐन, २०१६ को हाल भैरहेको दफा १५ क. लाई दफा १५ ख. गरी दफा १६ को उपदफा (१) को खण्ड (क) मा रहेको “दफा १५ क.” भन्ने वाक्यांशको सट्टा “दफा १५ ख.” राखिएको छ:-

“पदावधि समाप्त भएको पञ्चायतको काम कारवाही: यस ऐन बमोजिमको सम्बन्धित

सभा आधिकारिकता सदस्यहरूको पदावधि समाप्त भई अर्को सभामा पञ्चायतको

गठन नभएसम्म सो सभा वा पञ्चायतले गर्नु पर्ने काम कर्तव्य र अधिकारको पालना तथा प्रयोग गर्न श्री ५ को सरकारले समय समयमा तोकिएका व्यक्तिहरू भएको समिति गठन गरी सो समितिलाई सुम्पन सक्नेछ । यसरी सुम्पिएको समितिले यस ऐन बमोजिम सो सभा वा पञ्चायतलाई भएका सबै अधिकारहरू र समितिको अध्यक्षले सो पञ्चायतको प्रधान पञ्च वा सभापतिलाई भएका सबै अधिकारहरू प्रयोग गर्न पाउनेछ ।”

४. संशोधन गर्ने: गाउँ पञ्चायत ऐन, २०१८ को दफा ६२ को सट्टा दफा ६२ को रूपमा रहने गरी, नगर पञ्चायत ऐन, २०१६ को दफा ४४ को सट्टा दफा ४४ को रूपमा रहने गरी तथा जिल्ला पञ्चायत ऐन, २०१६ को दफा ४० को सट्टा दफा ४० को रूपमा रहने गरी निम्नलिखित दफा राखिएको छ:-

“निलम्बन वा भङ्ग गर्न सकिने: (१) कुनै पञ्चायतले यो ऐन वा यस ऐन अन्तर्गत बनेका नियमहरू बमोजिम गर्नु पर्ने काम कर्तव्यको पालना नगरेमा वा अख्तियारको दुरुपयोग गरेमा वा निष्कृत्य हुन गएमा वा अन्य कुनै कारणबाट आवश्यक देखेमा सो पञ्चायतलाई श्री ५ को सरकारले आदेश जारी गरी भङ्ग गर्न वा केही समयको लागि निलम्बन गर्न सक्नेछ ।

(२) पञ्चायतको कुनै पदाधिकारीले आफ्नो पदको अधिकार दुरुपयोग गरेमा श्री ५ को सरकारले निजलाई निजको पदबाट हटाउन वा केही समयको लागि निलम्बन गर्न सक्नेछ । कुनै पदाधिकारीलाई हटाइएकोमा निजको स्थानमा बाँकी अवधिको लागि नयाँ निर्वाचन गर्ने वा श्री ५ को सरकारले कुनै सदस्यलाई तोक्न सक्नेछ ।

(३) उपदफा (१) बमोजिम कुनै पञ्चायत निलम्बन भएकोमा सो निलम्बन फुकुवा नभएसम्म वा भङ्ग भएकोमा प्रचलित कानून बमोजिम अर्को पञ्चायत गठन नभएसम्म सो पञ्चायतका सबै वा कुनै अधिकार श्री ५ को सरकारले आदेश जारी गरी समय समयमा तोकिएका व्यक्तिहरू भएको समिति गठन गरी सो समितिलाई सुम्पन सक्नेछ । यसरी सुम्पिएको समितिले यस ऐन बमोजिम सो पञ्चायतलाई भएका सबै अधिकारहरू तथा समितिको अध्यक्षले सो पञ्चायतको प्रधान पञ्च वा सभापतिलाई भएका सबै अधिकारहरू प्रयोग गर्न पाउनेछ ।

(४) उपदफा (३) बमोजिम गठन गरिएको समिति श्री ५ को सरकारले आदेश जारी गरी कुनै समयमा पनि विघटन गर्न वा तत्काल गठन भैरहेको समिति विघटन गरी अर्को समिति गठन गर्न सक्नेछ ।

(४)

नेपाल राजपत्र भाग २

(५) यस दफा बमोजिम गठित समितिको सदस्यहरूको पदावधि सो भङ्ग भएको पञ्चायतको सदस्यहरूको निमित्त यस ऐन बमोजिम निर्धारित भैरहेको पदावधि मध्ये बाँकी रहेको पदावधि भन्दा बढी हुने छैन ।

(६) यस दफा बमोजिम श्री ५ को सरकारले जारी गरेका आदेशहरू नेपाल राजपत्रमा प्रकाशित गरिनेछ ।”

आज्ञाले—

ध्रुववर सिंह थापा

श्री ५ को सरकारको सचिव

लालमोहर सदर मिति :— २०३७।१।२६।६

७६२

श्री ५ को सरकारको व्यापारानु, सिंहदरबार, काठमाडौँमा मूद्रित।
जोषीकारको मुद्रा विभागबाट प्रमाणित गरिएको मात्र लागु हुनेछ।